

निर्णय आदेश क्र-५

सन २००९-१०

राज्यातील पंचायत राज संस्थांच्या विकासाच्या  
विशिष्ट प्रयोजनासाठी १२ व्या वित्त आयोगाच्या  
निधी मंजूर करणे बाबत.

महाराष्ट्र शासन

ग्राम विकास व जलसंधारण विभाग

शासन निर्णय क्रमांक: नविप्र-२००९/प्र.क्र.९८८/वित्त-४

मंत्रालय, मुंबई-४०० ०३२, दिनांक : १८ जुन, २००९

**बाबत:-** १) शासन निर्णय क्रमांक: नविप्र २००९/प्र.क्र.९९९/वित्त-४, दिनांक ७ जानेवारी, २००९  
ग्राम विकास व जलसंधारण विभाग, मंत्रालय, मुंबई.

२) शासन निर्णय क्रमांक: नविप्र २००९/प्र.क्र.९६७/वित्त-४, दिनांक ८ एप्रिल, २००९  
ग्राम विकास व जलसंधारण विभाग, मंत्रालय, मुंबई.

**प्रस्तावना:-**

नगरविकास आराखडा मंजूर यशवंतनगर, ता.माळशिरस, जि.सोलापूर या ग्रामपंचायतीस पंचायतराज संस्थांच्या विकासाच्या विशिष्ट प्रयोजनासाठी राखीव असलेल्या निधीतून विकास कामांसाठी विशेष प्रोत्साहन निधी देण्याबाबतचा प्रस्ताव शासनाच्या विचाराधीन होता. त्यानुषंगाने एक विशेष बाब म्हणून शासनाने खालीलप्रमाणे निर्णय घेतला आहे.

**शासन निर्णय:-**

नगर विकास आराखडा मंजूर यशवंतनगर, ता.माळशिरस, जि.सोलापूर ग्रामपंचायतीला विकास कामांसाठी १५ लक्ष रुपयांचा निधी देण्यात यावा असे शासनाने ठरविले आहे. त्यासाठी पंचायत राज संस्थांच्या विकासाच्या विशिष्ट प्रयोजनासाठी जिल्हा परिषद, ठाणे यांचे अधिनस्त ठेवलेल्या १ कोटी इतक्या राखीव निधीतून मुख्य कार्यकारी अधिकारी, जिल्हा परिषद, सोलापूर यांना रु १५ लाखा एवढा विशेष प्रोत्साहन निधी वितरीत करण्यात येत आहे.

सदर निधी राज्यातील पंचायत राज संस्थांच्या विशिष्ट प्रयोजनासाठी एक विशेष बाब म्हणून सन २००९-२०१० या आर्थिक वर्षात खर्च करण्यास मंजूरी देण्यात येत आहे. मुख्य कार्यकारी अधिकारी, जिल्हा परिषद ठाणे यांनी मुख्य कार्यकारी अधिकारी, सोलापूर यांना १५ लाखा रुपयांचा निधी तातडीने शक्यतो इलेक्ट्रॉनिक क्लिअरन्स सिस्टीम (ECS) द्वारे वितरीत करावा. निधी प्राप्त झाल्यानंतर मुख्य कार्यकारी अधिकारी, जिल्हा परिषद, सोलापूर यांनी हा निधी यशवंतनगर ग्रामपंचायतीच्या खात्यावर तात्काळ शक्यतो इलेक्ट्रॉनिक क्लिअरिंग सिस्टीम (ECS) द्वारे वर्ग करावा. मुख्य कार्यकारी अधिकारी, जिल्हा परिषद, सोलापूर यांनी यशवंतनगर ग्रामपंचायतीचे विकास आराखड्याचे प्रस्ताव १५ दिवसात मागवून घ्यावेत. विकास आराखड्याचे प्रस्ताव मंजूर करताना दिनांक ७ जानेवारी, २००९ च्या परिपत्रकाव्ये दिलेल्या निर्देशांचे पालन करण्यात यावे. सदर अनुदानाची रक्कम ज्या प्रयोजनासाठी वितरीत केली आहे त्याच प्रयोजनासाठी खर्च करण्यात यावी. त्यासाठी वेगळ्याने निधी देण्यात येणार नाही. तसेच सदर निधी १२व्या वित्त आयोगाच्या अनुषंगाने शासनाने दिलेल्या मार्गदर्शक सूचनांस अनुसरूनच खर्च करण्यात यावा.


छाजन निधीच्या निमित्ताने निधी बितरीत झाल्यापासून सहा महिन्यांच्या आत करावयाचा आहे. निधी विहित वेळेत खर्च करण्याची जबाबदारी मुख्य कार्यकारी अधिकारी, जिल्हा परिषद सोलापूर तसेच संबंधित गट विकास अधिकारी, पंचायत समिती व ग्रामसेवक / ग्राम विकास अधिकारी यांची राहिल. मुख्य कार्यकारी अधिकारी, जिल्हा परिषद यांनी झालेल्या खर्चाचा आढावा प्रत्येक महिन्यात घ्यावा व निधी ठरवलेल्या तथा योग्य प्रयोजनासाठी व विहित वेळेत खर्च व्हावा यादृष्टीने योग्य अशा उपाययोजना कराव्यात.

सदर निधीतून योजनानिहाय झालेल्या खर्चाची माहिती पुढील प्रत्येक महिन्याच्या १० तारखेपर्यंत शासनास न चुकता सादर करावी. तसेच शासनाने मागणी केल्यावर विहित केलेल्या वेळेत खर्च झाल्याबरोबर निधीच्या खर्चाचे उपयोगिता प्रमाणपत्र शासनास व महालेखापाल कार्यालयास पाठविण्यात यावे.

या बाबीवर होणारा खर्च मागणी क्र.एल-३ २५१५ - इतर ग्रामीण विकास कार्यक्रम, १०१ - पंचायती राज, ३१ - सहाय्यक अनुदाने, (०१) (१०) १२ व्या वित्त आयोगाच्या शिफारशीनुसार पंचायत राज संस्थांना विविध योजनांसाठी अनुदाने (योजनेतर) (२५१५०४६५) या लेखाशिर्षाखाली सन २००९-२०१० या आर्थिक वर्षाच्या अर्थसंकल्पीय तरतूदीतून खर्ची टाकावा.

सदर शासन परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक सांकेतांक २००९०६१८१३२३००००१ असा आहे.

महाराष्ट्राचे राज्यपाल यांच्या आदेशानुसार व नांवाने,

  
( मा. गो. भोगाडे )

कार्यासन अधिकारी, महाराष्ट्र शासन

प्रति,

महालेखापाल, महाराष्ट्र - १ (लेखापरीक्षा), मुंबई (पाच जादा प्रतीसह)

विभागीय आयुक्त, पुणे विभाग, पुणे

अध्यक्ष, जिल्हा परिषद, सोलापूर.

मुख्य कार्यकारी अधिकारी, जिल्हा परिषद, सोलापूर/ ठाणे

मुख्य लेखा परिक्षक, स्थानिक निधी लेखा, कोकण भवन, नवी मुंबई.

उपमुख्य लेखा परिक्षक, स्थानिक निधी लेखा (वरिष्ठ), पुणे विभाग, पुणे

उप मुख्य लेखा परिक्षक, स्थानिक निधी लेखा, जिल्हा परिषद, सोलापूर

मुख्य लेखा व वित्त अधिकारी, जिल्हा परिषद, सोलापूर/ठाणे

जिल्हा कोषागार अधिकारी, सोलापूर/ठाणे

निवड नस्ती का.क्र.वित्त-४, ग्राम विकास व जलसंधारण विभाग, मंत्रालय, मुंबई - ३२